

Title: Need to roll back the increase in premium of Agricultural Crop Insurance Scheme.

श्रीमती रमा देवी (शिवहर): सभापति महोदय, आपने मुझे शून्य काल में बोलने का मौका दिया, इसके लिए धन्यवाद। इस वर्ष की खरीफ फसल के दौरान सरकार द्वारा फसल बीमा योजना के तहत सवा छह प्रतिशत की दर से प्रीमियम लिया गया है, जो किसानों के साथ अन्याय है, एवं उन पर एक तरह से आर्थिक बोझ पड़ा है। मेरा संसदीय क्षेत्र बाढ़ प्रभावित क्षेत्र है जहां हर साल नदियों में उफान आता है और करोड़ों रुपये की किसानों की फसल बाढ़ में बह जाती है तथा अनेकों जानें चली जाती हैं। अगर यह प्रीमियम दर ज्यादा ली जाएगी तो निरसंदेह मेरे क्षेत्र के गरीब किसान बढ़ी हुई प्रीमियम दर का भुगतान नहीं कर पायेंगे। अतः उन्हें कृषि फसल बीमा योजना का लाभ नहीं मिल पायेगा। पूर्व में यह प्रीमियम दर ढाई प्रतिशत की दर से ली जाती थी। इसे ढाई से सवा-छह प्रतिशत किया जाना कतई उचित नहीं है, तथा किसानों का शोषण है। इस प्रीमियम दर की बढ़ी हुई राशि को किसानों के हित वापस लिया जाए। सदन के माध्यम से सरकार से मेरा अनुरोध है कि कृषि फसल बीमा योजना में जो प्रीमियम दर को बढ़ाया गया है उसे वापस लिया जाए जिससे किसानों पर पड़ने वाले अतिरिक्त बोझ को रोका जा सके। अगर ऐसा होता है तो मैं सरकार को धन्यवाद दूंगी क्योंकि इससे किसानों को सहत मिलेगी।